

مولانا عبد الرحمن کیلائی اور تفسیر قرآن

مولانا کیلائی کی شخصیت سے متعلق کے قارئین مختلفی تعارف رکھتے ہیں۔ گذشتہ شمارہ جات میں آپ کی شخصیت اور خدمات پر کافی مضمون شائع ہوتے رہے ہیں۔ زیر نظر مضمون میں مولانا کے تفسیر قرآن پر کئے گئے کام کا جائزہ پیش کرنا مقصود ہے۔ تفسیر قرآن کے حوالے سے وسیع علمی کام مولانا کیلائی اپنی وفات سے قبل مکمل کر پچھے تھے، جس کے کافی حصہ کی کتابت بھی ہو چکی تھی۔ آپ کی وفات کے بعد فوری طور پر اس کی طباعت اور تحریک ممکن نہ ہو سکی۔ جہاں جہاں یہ تفسیر زیر تحریک ممکن تھی وہاں سے اسے حاصل کیا گیا اور یکجا کرنے کے بعد آپ کی اولاد نے اس کی طباعت کے سلسلے میں مشورہ کیا تو طے پایا کہ کتابت اور دیگر قدیم و سائل طباعت کی جائے ظاہری و معنوی طور پر اس تفسیر کو مزید معیاری بنانے کی کوشش کی جائے۔ اس کیلئے تفسیر قرآن پر کسی معروف مفسر سے نظر ٹانی کا فیصلہ کیا گیا اور بعض کتابت شدہ حصے اور مسودہ کو جدید اور خوبصورت کپوزنگ کے ریگ میں ڈھالنے کا فیصلہ بھی طے پیدا۔

چنانچہ پاکستان کے نامور اور بزرگ عالم دین، مفسر قرآن جناب مولانا عبد القلاخ کو بھی یہ تفسیر دکھائی اور پڑھ کر سنائی گئی تاکہ وہ اس میں ضروری اضافی یا تصحیح فرماسکیں۔ مولانا نے اپنی ضعیف العمری کے باوجود اس تفسیر کو سننا اور اس کی تائید فرمائی۔ بہر حال مولانا کیلائی کی وفات کے ساتھ اس تفسیر کی اشاعت میں جو تعطل پیش آیا، وہ جہاں اس میں تاخیر کا باعث ہوا، وہاں کچھ ایسے خدشات بھی پیدا ہوئے کہ مفسر کے موجودہ ہونے کی وجہ سے کوئی حصہ غلط طور پر شامل نہ ہو جائے یا رہ نہ جائے.....

۲۹۶ کے آخری لیام کی بات ہے کہ اس تفسیر کی کمپیوٹر کپوزنگ کا کام شروع کیا گیا اور رمضان ۱۴۲۹ھ تک مارکیٹ میں لانے کا پروگرام ہتا۔ اس ضمن میں مولانا کے بیٹے نجیب الرحمن کیلائی نے اس کام کی ذمہ داری سنبھالتے ہوئے مولانا کے بڑے داماد مولانا عبد الوکیل علوی کو اس کی علمی تحقیق کے لئے اپنے ساتھ شامل کیا جبکہ کپوزنگ کی ذمہ داری راقم نے اپنے خصوصی تعلق کے ناطے قبول کی۔ پروف ریڈنگ کے لیے نجیب الرحمن کیلائی ہی ذمہ دار تھے۔ اب جبکہ رمضان المبارک ۱۴۲۹ھ سر پر ہے الحمد للہ تفسیر کے پہلے حصے کی طباعت مکمل ہونے کو ہے اور امید کی جاسکتی ہے کہ رمضان المبارک میں یہ تفسیر شائعین کے ہاتھوں میں ہو گی۔ مفسر مرحوم کی اچانک وفات کی بنا پر بہت سے تشنہ تحریک اور

مولانا عبد الرحمن کیلانی اور تفسیر قرآن

حکایات

تحقیق طلب امور رکاوٹ ملتے رہے لیکن نجیب الرحمن کیلانی، مولانا علوی اور راقم الحروف کی باہمی مشاورت سے ان کو جیسے تیسے حل کیا جاتا رہا..... اللہ سے استدعا ہے کہ وہ اس تفسیر کو کامل اور درست ترین صورت میں پیش کرنے کی توفیق ملتے۔ آمین!

تفسیر تفسیر القرآن کا عرصہ تصنیف

تفسیر کے تعارف سے قبل مولانا کے تفسیری کام کی بابت بعض وضاحتیں ضروری معلوم ہوتی ہیں جن میں سے بعض سے راقم کو خصوصی نسبت بھی ہے ۱۹۷۷ء سے جب مصنف نے خلافت و جمورویت پر صدارتی ایوارڈ یافتہ کتاب پیش کی، ۱۹۹۰ء تک کا عرصہ وہ ہے جس میں آپ کی متعدد تحقیقات اور تصنیفات منظر عام پر آئیں۔ اس قدر تیزی سے پیش کئے جانے والے تحقیقی کام نے جس میں تحقیق کی گئی اور تخلیق کی گئی ای بھی ہے، اہل قلم اور اہل علم ہر دو کو کافی متأثر کیا۔

۱۹۷۸ء سے پہلے کا عرصہ عموماً وہ ہے جس میں مولانا کیلانی مرحوم عموماً کتابت قرآن کے مبارک پیشہ سے وابستہ رہے۔ لگنگ فنڈ کمپلیکس سے طبع اور تقسیم ہونے والے قرآن کریم کی کتابت بھی آپ کے اسی دور کی ہی یاد ہے جس کی بابت اس امر کا تذکرہ دلچسپی سے خالی نہ ہو گا کہ اسی قرآن کریم کو زیر نظر تفسیر میں عربی متن کے طور پر استعمال کیا گیا ہے۔ اس اعتبار سے مفسر کو یہ خصوصی امتیاز بھی حاصل ہے کہ تفسیر القرآن کے نام سے پیش کی جانے والی اس تفسیر میں متن قرآن کی کتابت آپ نے کی ہے، ترجمہ بھی آپ کا ہے اور تفسیر بھی۔ یہ وہی قرآن کریم ہے جس کو جناب کیلانی نے مکہ مکرمہ اور مدینہ منورہ کے قیام کے دوران بیت اللہ اور مسجد نبوی میں بیٹھ کر لکھا تھا۔ راقم کو یاد ہے کہ ۱۹۷۸ء کے لگ بھگ میں نے حظ قرآن کی اہم اکی تو مولانا مرحوم نے بطورِ خاص اس نسخہ کو اس تعریف کے ساتھ ہدیہ کیا کہ یہ میر اکتابت کیا ہوا خوبصورت ترین نسخہ ہے۔ اور پھر میں نے اس کتابت پر ہی حفظ قرآن کیا۔ بہر حال یہ تذکرہ خصوصی تعلق کے طور پر میر لیاد گاری سرمایہ ہے۔

مولانا نے تفسیر قرآن پر دراصل ۳ مجموعے تیار کیے ہیں اور ان کی تیاری میں جہاں ۳۰ سے ۳۵ سال کا طویل عرصہ شامل ہے، وہاں اس کی باقاعدہ تحریکیں اور ایک منظم تفسیر کی تشکیل بندی کا دوران ۱۹۹۰ء سے مولانا کی وفات (دسمبر ۱۹۹۵ء) تک محيط ہے۔ یہ وہ عرصہ ہے جس میں آپ نے تمام دیگر علمی مصروفیات چھوڑ کر اکثر وقت صرف تفسیر قرآن پر ہی صرف کیا۔ اس عرصہ میں آپ کے بعض مقالات چند علمی جرائد مسلمان محدث، منہاج اور فکر و نظر وغیرہ میں شائع ہوتے رہے لیکن چند ایک کے علاوہ اکثر ۱۹۹۰ء سے قبل لکھے گئے ہیں۔

دھلائٹ

تفسیری کاموں کا تعارف

(۱) تفسیر القرآن مختصر، ناشر مکتبۃ السلام، ریاض :

مولانا کے تین تفسیری مجموعے ہیں۔ سب سے پہلا مجموعہ تودرا صل ان کی تالیف نہیں بلکہ علامہ وحید الزمان کی تفسیر و حیدری کا انتخاب ہے جس میں کافی حک و اضافہ کیا گیا ہے۔ یہ وہی تفسیر ہے (جسے حاشیہ کہنا مناسب ہو گا) جو مولانا کیلانی سے ان کے چھوٹے بیٹے حافظ عتیق الرحمن کیلانی نے اپنے اشاعتی ادارے کے لئے تیار کرائی تھی (جبکہ اس سے قبل وہ تفسیر و حیدری کو بھی مکتبۃ السلام کی طرف سے شائع کر چکے تھے) یہ تفسیر ابھی طباعتی مرافق میں تھی کہ مولانا کیلانی کی وفات ہو گئی۔ مولانا کی وفات کے بعد حافظ عتیق الرحمن نے تفسیر و حیدری کے اس انتخاب کی اردو پرنی ہو جانے اور زبان میں بعض تبدیلیاں آجائے کی وجہ سے کچھ بہتری پیدا کرنے کی کوشش کی۔ اسی طرح بعض مقامات پر ترتیب و اضافہ کا سلسلہ شروع کیا۔ یہ تصرف و تغیر اس حد تک بڑھا کہ بالآخر تفسیر و حیدری کا صرف نام ہی باقی رہ گیا اور موصوف نے دیگر متعدد تفاسیر سے استفادہ کرتے ہوئے اور کافی نکات و توجیہات کا اضافہ کرتے ہوئے ایک مستقل نئی تفسیر ترتیب دے ڈالی۔

چنانچہ اولاً تو اس حاشیہ کی بیان مولانا کیلانی کی تحقیق اور ذاتی تحریر نہ تھی بلکہ انتخاب کی حد تک مولانا کیلانی نے اس میں حصہ لیا تھا۔ بعد ازاں حافظ عتیق الرحمن کے اس پر آزادانہ تصرف اور دیگر تفاسیر سے انہوں استفادہ کی ہے اور وہ انتخاب بھی اپنی اصل صورت میں باقی نہ رہا۔ یہی وجہ ہے کہ گذشتہ سال ریاض سے طبع ہونے والے اس حاشیہ پر مولانا عبد الرحمن کیلانی یا مولانا وحید الزمانؒ کی جائے حافظ عتیق الرحمن کیلانی کا نام ہے۔

اس تفسیر کی بات چلی ہے تو یہ بتانا بھی مناسب ہو گا کہ اس میں ترجمہ روایتی طور پر کسی پرانے عالم کا نہیں بلکہ مولانا کیلانی کا ہی ہے جو بذاتِ خود ایک عظیم علمی کاؤش ہے کیونکہ ترجمہ قرآن کے لئے علماء شدید احتیاط کا اہتمام کرتے ہیں اور گذشتہ صدی سے جماعت الہمدیت کے کسی نامور عالم کا مکمل ترجمہ قرآن متعارف نہیں کریا گیا۔ یہاں یہ وضاحت بھی ضروری ہے کہ مولانا کے پیٹے نے اپنی مم جو طبیعت اور جدت پسند مزاج کی بدولت اس ترجمہ میں بھی بعض تبدیلیاں کی ہیں، جس کے بعد اس کی سو فیصد نسبت بھی مولانا کیلانی کی طرف نہیں کی جاسکتی۔ لیا یہ تبدیلیاں مناسب ہیں اور انہوں نے ترجمہ کے صحن و خویں اور حقیقت و تاثیر کو نہیں کیا ہے یا نہیں؟ اس کا فیصلہ علماء ہی خویں کر سکتے ہیں..... ان وجوہات کی بنا پر گذشتہ سال ریاض سے طبع ہونے والی اس تفسیر تفسیر القرآن کے بارے میں یہ کہا جا سکتا ہے کہ مولانا عبد الرحمن کیلانی سے اس کی نسبت اعزازی اور مرحوم سے قریبی تعلق کی مظہر توبہ،

لکین امر واقعہ اس کی تائید نہیں کرتا۔

(۲) مولانا کی دوسری تفسیر کاوش قدرے صحیم ہے۔ جسکی خدامت مولانا شاء اللہ امر تسری کی مختصر تفسیر شائی (دو جلد) یا تفسیر ماجدی سے کچھ زیادہ ہے۔ یہ تفسیر ۱۹۹۳ء کے اوخر میں مکمل کردی گئی تھی۔ میرے علم کی حد تک بعد میں اس پر کام نہیں ہوا ہے۔ یہ تفسیر ابھی تک صرف مسودے کی شکل میں موجود ہے جس کو مفسر مرحوم نے بھی کتابت وغیرہ کے لیے نہیں کیا جاسکا۔ مفسر مرحوم قبل اس تفسیر کو کپیوٹر میں ناپر تو کروایا تھا لیکن اس پر مزید کام آج تک نہیں کیا جاسکا۔ مفسر مرحوم نے اپنی تفصیلی تفسیر کی کافی کتابت تو خود کروائی تھی، لیکن نامعلوم اس پر کوئی طباعتی یا تحقیقی کام کیوں نہ کروالی۔۔۔۔۔ جہاں تک اس بات کا تعلق ہے کہ یہ مختصر تفسیر دراصل تفصیلی تفسیر کا اختصار ہے تو میرے خیال میں یہ درست نہیں کیونکہ اس مختصر تفسیر پر کام کر کے ۱۹۹۳ کے اوخر میں اس کو جلد بندی کے بعد محفوظ کر کے رکھ دیا گیا تھا جب کہ تفصیلی تفسیر میں بعض ایسے صفات بھی دیکھنے کو ملتے ہیں جو مرحوم کی وفات سے صرف چند ماہ قبل تحریر کیے گئے ہیں۔ تفصیلی تفسیر جس کی مکمل خدامت ۵ جلدیں ہیں، میں اکثر مقامات پر مزید نکات اور حجث کا اضافہ کیا گیا ہے۔ اس بنا پر یہ کما جا سکتا ہے کہ یہ مختصر تفسیر ایک ہی مفسر کی کاوش ہونے کے ناطے تفصیلی تفسیر سے بعض مسائل تور سختی ہو گی لیکن واقعاً اس میں دیگر انداز تفسیر یا مقصد تایف مفسر کے پیش نظر ہے۔ ممکن ہے کہ اس تفسیر کی بابت جلد کوئی اگلا مرحلہ پیش آئے۔

(۳) تفسیر تفسیر القرآن مفصل، ناشر مکتبہ السلام، لاہور

یہ آپ کی تیسری تفسیر ہے جو اس مضمون میں ہمارے پیش نظر ہے۔ جناب مفسر نے جس طرح اس کو پیش کیا ہے اس سے عیاں ہوتا ہے کہ آپ کے پیش نظر منہج سلف کے مطابق تفسیر بالاثور و تفسیر بالارائے کے صین امترانج سے ایک ایسی تفسیر پیش کرنا ہے جس میں جدید پیش آمدہ مسائل پر علم و سائنس کے ارتقاء سے فائدہ اٹھاتے قرآنی موقف سلیمانی موقوفہ میں پیش کیا جائے جس میں بعض جدید متنازع مسائل میں اجتنادی بصیرت کے ساتھ قرآن سے راہنمائی بھی لی جائے۔ راقم کی ت accus رائے میں یہ تفسیر اس خلاکوپ کرنے کے لیے لکھی گئی ہے جو ہمیں تفاسیر کے سابقہ مجموعوں میں باہمی طور ملتا ہے کہ

☆ دورِ جدید میں منہج سلف کے مطابق جامع و مانع اور عقلی و فلسفی دلائل سے مزین کوئی اردو تفسیر دستیاب نہیں۔

☆ بعض اعلیٰ اردو تفاسیر میں مفسرین کے مخصوص فکری رجحانات کی بنا پر قرآن کریم کا ایک سادہ، واضح اور دوڑوک موقف دھنڈ لارہا ہے۔

☆ جدید سائنسی دور کے اعتراضات اور سوالات پر اخراج العقیدہ اور وحی الہی کی روشنی سے منور

قرآنی تحریکی ضرورت محسوس کی جا رہی تھی۔

مفسر کے مخصوص فکری رجحانات و میلانات اور تفسیر پڑا کامطالعہ کرنے کے بعد اندازہ ہوتا ہے کہ آپ نے ان مقاصد کے پیش نظر اس تفسیر میں درج ذیل خصوصیات کا ہتمام کیا ہے :

مصنف کی یہ تفسیر، تفسیر بالماثور اور تفسیر بالرأي المقبول کا حسین امتران ہے

(۱) تفسیر بالماثور کے طور پر لکھی جانے والی تفاسیر میں عموماً یہ مشکلات پیش آتی ہیں کہ ایک موضوع سے متعلقہ منتشر اقوال اور افکار کو جمع کر دیا جاتا ہے۔ اسرائیلیات کی بھر مار ہوتی ہے اور یہ سیوں اقوال قاری کو جداگانہ مفہوم دے رہے ہوتے ہیں جس سے ایک مفہوم کا تعین کرنا اور قرآن کے مدعای کا واضح ہونا سا لوگات مشکل ہو جاتا ہے۔ اسی طرح احادیث جو کہ تفسیر قرآن کی بیناد ہیں، میں بعض اوقات صحیح وضعیت روایات میں انتیاز قائم نہیں رکھا جاتا۔ اس بنا پر تفسیر بالماثور جو تفسیر کی اہم ترین بیناد ہے، سے استفادہ بھی مشکل ہوتا جا رہا ہے۔ ان کیش آراء اور افکار میں سے صائب آراء کے چنان اور احادیث و آثار میں سے صحیح احادیث کا ہتمام کرنے کے لیے ذکاوت و فراست اور علمی پختگی کی ضرورت ہے، اس کے ساتھ ایجاد و اختصار اور جامعیت کے لیے خصوصی تحریک درکار ہے، مولانا مرحوم نے اللہ تعالیٰ کے فضل سے اس کا بطور خاص اہتمام کیا ہے۔ چنانچہ اس تفسیر میں منتشر افکار میں سے چند قریب الصواب آراء کو ذکر کر کے ان کا علمی تحریک بھی پیش کر دیا گیا ہے جس سے قاری کسی واضح نتیجہ پر پہنچ جاتا ہے اور کلام الٰہی میں دیگر امکانات کی طرف اشارے بھی اس کو مل جاتے ہیں۔

زیر نظر تفسیر کی بیناد اس فکر پر قائم ہے کہ مؤلف مرحوم تفسیر بالرأي ایک منتخب نمونہ پیش کرنا چاہتے تھے جس کے لیے ۳۰ سو ٹبل اپنی بڑی یعنی کوانسون نے ایسی صحیح احادیث کے انتخاب کا کام سونپ رکھا تھا جس کی بنا پر تفسیر کامبارک کام سر انجام دیا جائے۔ اس بنا پر اس تفسیر میں وسیع ذخیرہ حدیث کو شامل کیا گیا ہے۔ دور حاضر میں صحیح وضعیت احادیث کی بابت امت میں خصوصی ذوق پھیل جانے اور خود مصنف کے اس کا خاص اہتمام کرنے کی بدولت اس تفسیر میں احادیث کی صحت کا بھی بقدر امکان التزام کیا گیا ہے۔

(۲) تفسیر قرآن کا دوسرا ایذا حصہ تفسیر بالرأي پر مشتمل ہے۔ جس میں احادیث و آثار کے عظیم ذخیرہ کی جائے زیادہ اعتماد مفسر اپنی عقل دوافش پر کرتا ہے۔ اس طرح تفسیر قرآن کے ہام پر فلسفے اور افکار مخترفہ کا بہت بڑا مجموعہ سابقہ تفاسیر میں ملتا ہے۔ فرضی سوالات و امکانات اور ان کی عقلی توجیمات قاری کے قرآن کے چشمہ صافی سے سیدھے سادے استفادے کی خواہش کو پریشان کر کے رکھ دیتی ہیں۔ اس بنا پر سلف نے عموماً اس طریق تفسیر کو تاپسند کیا بلکہ تاجائز تک قرار دیا ہے۔ اس طرز

تفسیر پر بے شمار مفسرین نے اپنے ذاتی افکار اور کسی خصوصی مناسبت سے نشوونما پا جانے والے اپنے خیالات کو قرآن کے نام سے اگھتے کی جارت بھی کی ہے۔ اس بنا پر آج بہت سی تفاسیر اگر فن تفسیر کے نام پر دھبہ ہیں تو دوسرا طرف کافی تفاسیر میں مراد اللہ کی جتوکی جائے من بانی تاویلات دیکھنے میں آتی ہیں۔ عقل و رائے اور فکر و فلسفہ کی بنا پر لکھی جانے والی تفاسیر کا کیمیہ ہے کہ انہیں وہ فکری بینائی کسوٹی میسر نہیں جس سے تفسیر میں افراط و تفریط سے بچ سکیں اور دو ٹوک و متفقہ موقف پیش کر سکیں..... بعض دیگر تفاسیر وہ بھی ہیں جن میں جامعیت و علیت کے نام پر ان بے شمار علوم کو سودا گیا ہے جو قرآن کی تفسیر کے لیے جزوی فائدہ تور کھتے ہیں لیکن کل کا مقام انہیں قطعاً حاصل نہیں۔ اسی تفاسیر کے بارے میں ہی علماء نے کہا ہے کہ ”ان میں تفسیر قرآن کے مساواہ کچھ ہے“

یہ سب تفاسیر جماں امت کے قرآن سے خصوصی تعلق و اهتمام کی آئندہ دار ہیں وہاں مختلف زاویوں سے مفہوم قرآن کا احاطہ بھی کرتی ہیں جن کی اہمیت سے انکار ممکن نہیں لیکن بہر حال اردو زبان میں ایک الیکی تفسیر کی اشد ضرورت محسوس کی جاتی ہے جس میں قرآن و سنت اور صحابہ و تابعین اور ائمہ سلف کی آراء کے مطالعے کے نتیجے میں نشوونما پانے والی عقلی و فکری توجیہات بھی پیش کی جاتیں جو اختصار کے ساتھ ساتھ جدید عقلی ارتقاء کے نتیجے میں نشوپذیر ہونے والی انسانی عقل کو بھی اسی کے ذہنگ میں مطمئن کر سکتیں۔ اس بنا پر زیر نظر تفسیر میں جماں وحی اللہ پر منی پیش جزوی تفصیلات کے ساتھ پیش کردی گئی ہیں وہاں دور حاضر میں ان کا اطلاق بھی نہیاں کر دیا گیا ہے۔ اس طرح اختصار کے ساتھ سابق تفاسیر میں موجود فاسد افکار پر تقدیم بھی موجود ہے۔ علومِ قرآنی سے استفادہ کیا گیا ہے اور جدید نظریہ ہائے تفسیر قرآن کے درست اجزاء کو شامل بھی کیا گیا ہے۔

(۳) قرآن کا تیسرا حصہ آیات احکام پر مشتمل ہے۔ قرآن کریم بہت سے احکام اور ان کے اصول و دائرہ کار کو قائم کرتا اور بیادی ہدایات فراہم کرتا ہے۔ دور جدید میں معاشرتی ارتقاء کے بعد پیدا ہونے والے نئے سوالات کے حل میں ان احکام کا اطباق اور ان کی درست توجیہ اور حدیدیاں قائم کرنا ایک مهارت طلب کام ہے جس کیلئے علمی وقت کیسا تھوڑا ساتھ مجتہدانہ بصیرت کی بھی ضرورت ہے۔

مفسر مرحوم کم و بیش ۱۵ سال کا طویل عرصہ دار الافتاء سے ملک رہنے اور دقيق علمی مسائل پر اپنی جاندار تحقیقات پیش کرنے اور علم و تدریس سے خصوصی لگاؤ و شفقت رکھنے کے باعث نہیاں احتیاز رکھتے ہیں۔ اس حوالے سے احکام و مسائل کے ضمن میں اس تفسیر میں صرف اصولی مباحثہ کی وضاحت پر اکتفا کی جائے کافی و سست سے ان مسائل کا احاطہ کرنے کی کوشش کی گئی ہے۔ اور اکثر مقالات پر اپنی تالیف کردہ کتب اور مقالات کا خلاصہ پیش کر کے جزوی تفصیلات کے لیے کتاب کی طرف راہنمائی کر جاتے ہیں۔

حکایت

مولانا عبدالرحمن کیلائی اور تفسیر قرآن

اس بنا پر قرآن میں ذکر ہونے والی آیات سے اصولی استشهاد کرتے ہوئے دو بر جدید کے تاثر میں ان کی جزئیات اور دائرہ کار کو پیش کرنے کی سعی کرتے ہیں۔

(۴) مولانا علم و تحقیق کے میدان کے شاہ سوار تھے، تحقیق سے خصوصی شفیر رکھتے تھے، علماء کے خوشہ چین اور ان کے احترام فراواں کے باوجود دینی ادب کے بایس طور تاقد بھی تھے کہ اس میں عموماً علماء کے لیے ہی راہنمائی پائی جاتی ہے کیونکہ اس میں لب و لبجہ اور ایسا زبان و بیان استعمال کیا گیا ہے جس سے عوام پا سانی فائدہ نہیں اٹھا سکتے، دلائل و اصول کی تعمیر میں بھی عالمانہ رنگ غالب ہوتا اور اصطلاحات کی کثرت ہوتی ہے۔ تفصیلات میں تقدس و پاکیزگی اور نظری مباحث کا اہتمام کرتے ہوئے عملی توجیہات سے اکثر صرف نظر کر دیا جاتا ہے۔ علاوه ازیں دو بر زوال کے علماء میں بالخصوص دیگر معاصر افکار کے بارے میں جانبداری اور تحفظات کے غصہ کے علاوہ ان کی جائز افادیت کو بھی قبول نہیں کیا جاتا۔ اسی طرح تقدیمی لب و لبجہ میں ممتاز و اعتدال ہاتھ سے چھوٹ جاتے ہیں۔

اس بنا پر علمی و تحقیقی مباحث کا مطالعہ کرنا عام قاری قرآن کے لیے مشکل ثابت ہوتا ہے جو اپنی وقت کے باعث پہلے ہی کافی ثقلی ہوتی ہیں اور وہ صرف سطحی معلومات تک ہی مستفید ہو پاتے ہیں۔ ان امور پر تاقد ان رائے رکھتے ہوئے مولانا کا تفسیری اسلوب نمایت سلیمانی، سادہ اور آسان ہے۔ دیتی مسائل میں نکات و ارجحیت کرنے اور واضح موقف اپنائنے کی کوشش کی گئی ہے۔ تقدیم و تجویز میں فکری اعتدال اور مدقائق سے جائز استفادہ کی گنجائش جھلکتی دکھائی دیتی ہے۔ ہر جھٹ پر مرکزی خیال و عنوان بدی کی گئی ہے۔ آخر میں تمام مباحث کا جامع انتداب کس بھی دے دیا گیا ہے..... اس بنا پر یہ کہا جا سکتا ہے کہ یہ تفسیر مخاطب کو مد نظر رکھ کر اس طرح لکھی گئی ہے کہ علماء کے ساتھ ساتھ جدید تعلیم یافتہ اور دین سے شفیر رکھنے والے لوگ بھی اس سے فائدہ اٹھا سکتیں۔

(۵) تفسیر قرآن کے باب میں اور احکام و مسائل کے استنباط میں مختلف رجمحات و منائج پائے جاتے ہیں۔ ائمہ سلف جن کی اکثریت قرون اولی سے تعلق رکھتی ہے، تفسیر قرآن کے ضمن میں ایک مخصوص منہج و طریق استدلال رکھتے ہیں جو بالا خصاروں ہے کہ تفسیر قرآن میں قرآن کے ساتھ حدیث سب سے اہم ذریعہ تفسیر ہے کیونکہ قرآن کریم کو جس حیاتِ طیبہ کے ساتھی میں نازل کیا گیا، اس کی تشرییحات، زندگی کے امثال پڑھا کر اور تبرئے نیز انہی حالات و واقعات کی روشنی میں ہی قرآن کی درست تفسیر دیکھی جاسکتی ہے۔ تفسیر قرآن کیلئے حدیث نبوی ﷺ کے اصل الاصول ہونے کے بعد اس میں صحابہ کرام کے اقوال و آراء کو نبی اکرم ﷺ سے استفادے کے غالب امکان کی بنا پر نمایاں اہمیت حاصل ہے۔ اسی طرح لغت، تاریخ، اسرائیلیات اور دیگر قرآنی علوم کی باری آتی ہے۔ قرآن اور حدیث و آثار کے سرچشمتوں سے ہی دو بر جدید میں مسائل کی نئی صورت گردی ممکن ہے اور ان کی اسلامی توجیہ

مولانا عبدالرحمن کیلائی اور تفسیر قرآن

۲۶۷

پیش کی جا سکتی ہے۔ ائمہ سلف کی توجیہات اور آراء امت کا عظیم سرمایہ ہیں جن سب سے بیک وقت استفادہ بہت سے مسائل کی گتھیاں سمجھانے میں معاون ثابت ہو سکتا ہے۔

اسی طرح امر واقعہ یہ ہے کہ کسی رائے کو از خود متعین کرنے کے بعد قرآن سے اس کی دلیل گھڑ لینا امت کی گمراہی کا عظیم سبب اور قرآن سے حقیقی انحراف ہے۔ اس لیے ضروری ہے کہ مصادر و منانع شریعت کے وسیع مطالعہ کے بعد قرآن کے طرزِ استدلال کو سمجھنے اور اس پر مخالصان غور کر کے حدیث کے قیمتی سرمانے کی روشنی میں تفسیر قرآن کی کوشش کی جائے جس کو ذاتی مناسبوں اور دلچسپیوں سے قطعاً آکو وہ نہ کیا جائے..... علماء نے تفسیر قرآن کے لیے پیسوں علوم گنوائے ہیں جن میں صدارت ضروری ہے۔ اگر کوئی شخص فقط ذہانت و عقربیت کے بل بوتے پر تفسیر کرنے پیشے تعلوم و معرفت کے اس بحرِ بکار کی تفسیر و تشریع میں صواب کی ہمیت غلطیوں کی زیادہ توقع کی جا سکتی ہے۔

مفسر مرحوم نے اس تفسیر قرآن کو عمر عزیز کے آخری ۵ برس میں مکمل کیا ہے جس سے قبل آپ پیسوں تصانیف اور سینکڑوں مقالات تحریر فرمائے ہیں۔ ان تصانیف میں جمال لغت، قرآن پر یگنہ روزگار، حقیقی کام مترادفات القرآن کے نام سے موجود ہے وہاں سیاست اسلامی، معیشت اسلامی، شریعت و طریقت، سائنس و فلسفہ اور سیرت نبی یعنی ﷺ کے موضوعات پر اسلام اور جدید نظریات کے تقابلی مطالعے سے مزین ایوارڈیافت تحقیقی کام موجود ہیں۔ اعتقاد الحدیث کے جذبے سے سرشار مؤلف، جدید دور میں فتنہ انکارِ حدیث کے شہادات کے تفصیلی روکے موضوع پرچہ حصوں پر مشتمل عظیم تحقیقی کام بعون "آئینہ پروزیت" بھی پیش کرچکے ہیں۔ اصول فقہ میں المواقفات جیسی تینی کتاب کار دو ترجمہ اور متعدد عربی کتب کے تراجم کرچکے ہیں۔ گذشتہ ۲۰ برس کے عرصے میں علمی و تحقیقی مجلات میں دقيقی اور اچھوتے موضوعات پر آپ کے مقالات بہترت ملتے ہیں۔ ان تصانیف میں اور زیر نظر تفسیر میں بھی الحمد للہ مصنف نے اسی سلفی مشیج اور طرزِ استدلال کی پیروی کی ہے۔

آپ کی سابقہ تصنیفات اس امر پر شاہد ہیں کہ ان میں ایسے امور پر مباحثہ موجود ہیں جن کی امت کو ضرورت ہے۔ اس بنا پر یہ امید کی جا سکتی ہے کہ مولانا کیلائی کی زیر نظر تفسیری کا کوش بھی تفسیری مجموعے میں فقط ایک اضافہ ہی ثابت نہیں ہو گی بلکہ دور حاضر میں جس قرآنی راہنمائی کی امت مسلمہ کو ضرورت ہے، اس کی کمی بھی پوری کرے گی۔ ان شاء اللہ!

خوبصورت کپوٹنگ، دیہ زیب طباعت اور پائیدار مجلد میں ظاہری و معنوی خوبیوں سے آراستہ یہ تفسیر ان شاء اللہ رمضان المبارک میں منتظر عام پر آرہی ہے جس کیلئے شا لقین تیاری فرمائیں۔ اللہ تعالیٰ مفسر مرحوم کی اس عظیم کاوش کو قبول فرمائے، انکی بلندی درجات کا سبب ہائے اور مرحوم کی لغزشوں کو معاف فرمائے..... آمین!

